



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **39** li nżammet il-Kunsill Lokali Marsaskala nhar il-**Hamis 23 ta' Awwissu 2012 fis-6.00p.m.**

L-Ewwel Seduta

	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sinjura Carmen Fearné Is-Sur John B. Camilleri Is-Sur Jesmond Mugliett (daħal għall-laqgħa fis-6.15pm)
Is-Segretarju Eżekuttiv	Is-Sur Josef Grech
Skuzati	Is-Sur Sandro Gatt Is-Sur Daniel Spiteri
Assistent Prinċipal	Is-Sinjura Claudine Fenech

Mayor

Mario Calleja

Deputy Mayor

Charlot Mifsud

Councillors

John Baptist

Camilleri

Carmen Fearné

Lawrence Ciantar

George Farrugia

Sandro Gatt

Jesmond Mugliett

Daniel Spiteri

Executive Secretary

Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 38.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Ħlasijiet.
5. Agġudikazzjoni ta' Kwotazzjoni:
MLC 08/2012 – Lights Iljieli Skalin & Jum Marsaskala 2012
6. Approvazzjoni tar-rapport ta' kull kwart April-Ġunju
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Agġornament.

Il-Kunsill iddedika ftit minuti ta' silenzju għat-telfa ta' l-ex Prim Ministru l-Perit Duminku Mintoff.

1.0 **Qari w approvazzjoni tal-Minuti :**

1.1 **Laqgħa Nru 38(1) tas-18 ta' Lulju 2012:**

Il-minuti ġew meħuda bħala moqrija.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

Laqgħa Nru 38(1) tas-18 ta' Lulju 2012:

2.1 Il-Kunsillier is-Sur Lawrence Ciantar ġibed l-attenzjoni rigward item #2.5 f'paġna 3. Is-Sur Ciantar staqsa lis-Segretarju Eżekuttiv kellniex twegiba mill-Profes Buhagiar u kienx baġat ir-rapport.

Is-Segretarju Eżekuttiv wieġeb li r-risposta tal-Profes Buhagiar kienet li kien imħabbat ħafna u li r-rapport kien għadu mhux lest kompletament.

Is-Sindku ppropona li peress li ilna nistennew, inwaqqfu l-pagament sakemm itina l-ewwel rapport minħabba li l-Profes Buhagiar għandu jagħtina aktar rapporti.

Is-Segretarju Eżekuttiv ssuġġerixxa li ntuh *deadline*.

Il-Kunsill approva unanimament *deadline* ta' ġimgħa sabiex ihejji r-rapport, filkaż tinħareġ tender oħra.

❖ ***Il-Kunsillier is-Sur Jesmond Mugliett daħal għall-laqgħa fis-6.15p.m.***

2.2 Il-Kunsillier is-Sur John B. Camilleri staqsa fuq punt #3.2.3 f'paġna 4 fejn staqsa jekk is-Sur Mark Causon kienx se jkun prezenti għal din il-laqgħa.

Is-Segretarju Eżekuttiv irrisponda li s-Sur Mark Causon ma kienx se jkun prezenti, iżda kien ġie darba l-Kunsill u s-Segretarju Eżekuttiv tah rendikont dwar x'għandu jsir u n-nuqqasijiet kollha li kellhom jiġu ndirizzati dwar il-proġett ta' Gal Xlokk. Is-Segretarju qal li meta s-Sur Causon sottometta l-applikazzjoni tal-Gal Xlokk kien għamel żball fiċ-ċifri u għalkemm l-applikazzjoni giet milqugħa xorta. Hemm bżonn li jiġu ċċarati l-affarijiet mal-awtoritajiet ikkonċernati biex inkunu nafu eżatt l-allokazzjoni għal kull settur.

Is-Sindku ppropona li għandha ssir laqgħa mas-Sur Causon u s-Sur Silvio Schembri tal-Gal Xlokk u qal li min irid jista' jattendi għal din il-laqgħa.

Is-Segretarju Eżekuttiv spjega lill-Kunsilliera li l-Kunsill kien fetaħ *savings* u *current accounts* għal dan il-proġett sabiex il-flus jintefgħu go dawn il-kontijiet. Pero` ġejna nfurmati wkoll li mhux se ningħataw flus minn qabel bħal ma konna mwegħda, iżda peress li fil-kuntratt kien hemm klawsola li setgħet tbiddel din il-proċedura, huma bidlu l-proċedura li jista' jkun li se jimxu bħal ta' l-UIF fejn noħorġu l-flus aħna minn qabel u jtuhomna wara, jew inkella jistgħu ukoll li kif nirċievu l-*invoices* joħorġulna l-pagamenti fuqhom dirett. Għal dan ir-rigward, għad trid tiġi ċċarata l-proċedura li se jimxu biha tal-Gal Xlokk. Is-Segretarju Eżekuttiv talab lis-Sur Causon sabiex jindaga u jġibilna risposta.

Il-Kunsillier is-Sur Lawrence Ciantar staqsa jekk is-Sur Causon jiflaħx għal żewġ proġetti f'daqqa u s-Segretarju wieġeb li l-proġett ta' l-ERDF kien għamli kollu hu fejn kien qed jiddedika 'l fuq minn 4 siegħat kulljum fuqu. Għar-rigward il-proġett tal-Gal Xlokk qed iħalli f'idejn is-Sur Causon biex jikkordina x-xogħol.

Is-Segretarju Eżekuttiv fakkar lill-Kunsill li għar-rigward il-proġett tal-ERDF 212, il-Kunsill marbut li jġib 700 turist kull sena għal ħames snin shaħ u ta' dan irid iġib il-provi. Jekk il-Kunsill ma jadirexxiex mal-kundizzjonijiet li hemm fil-kuntratt, jitlef il-fondi.

Il-Kunsilliera is-Sur John Baptist Camilleri qal li f'Marsaskala jiġu madwar 70 turist kulljum sempliċiment biex jieklu biss, u allura wieħed jista' jaħdem biex dawn it-turisti ngibuhom *on board* magħna u ntuhom il-*heritage trail*.

Il-Kunsillier is-Sur George Farrugia qal li mar jiċċekja sabiex il-*hop on hop off buses* tbiddel ir-rotta u tibda tgħaddi minn Marsaskala u t-twegiba tagħhom kienet li m'għandhomx permess tal-MEPA biex jibqgħu neżlin Marsaskala.

Is-Sindku qal li f'Marsaskala kienu diġa għamli l-*parking bays* tagħhom u twaħħlu żewġ tabelli, waħda fejn Torri Mamo u l-oħra fi Triq ix-Xatt faċċata ta' Cool Waters, allura ma jstax ikun li ma kellhomx proġettat li dawn il-*buses* jgħaddu minn Marsaskala, meta wieħed iqis li dawn saru qabel ma beda s-servizz ta' dawn it-tip ta xarabanks. Tajjeb wieħed jistaqsi min qed iżomm?

2.3 Is-Sindku ġibed l-attenzjoni fuq item #3.7 f'paġna 4. Huwa qal li l-pompa tal-funtana fi Ġnien Sant'Anna qed tinħaraq kull darba.

Il-Kunsillier is-Sur John Baptist Camilleri wieġeb li jekk il-pompa ma jkolliex manutenzjoni regolari, allura bil-fors tinħaraq. Is-Sur Camilleri talab sabiex noħroġu *works order* lill-Kuntrattur Nexos biex ibiddel din il-pompa.

2.4 Il-Kunsillier is-Sur John B. Camilleri ġibed l-attenzjoni fuq mozz #7.1 f'paġna 6 fejn informa lill-Kunsill li bozza fi Sqaq Nru 3 bejn Triq ix-Xatt u Triq Sant'Anna kienet twaħħlet bl-approvazzjoni ta' l-Enemalta, pero' resident ta' dik it-triq ma ridiex u kellu jaqlagħha

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Dogtrust Malta (35/4816/12/l):**

Is-Segretarju Eżekuttiv qara *email* mibgħuta mis-Sinjura Christina Pace tad-DogTrust Malta, fejn qed titlob lill-Kunsill sabiex issir laqgħa biex jiddiskutu l-possibilita' li jsiru *swimming zones* anke għal-klieb.

Il-Kunsill approva unanimament li jiltaqa' mas-Sinjura Pace u din is-*swimming zone* ssir f'post ieħor barra s-*swimming zones* eżistenti u nidentifikaw żoni oħra fejn ikunu jistgħu jinżlu l-baħar l-annimali wkoll.

3.2 **Assoċjazzjoni Kunsilli Lokali Ċirkulari 57/2012 – (35/4764/12/l):**

Is-Segretarju Eżekuttiv qara ċirkulari mibgħuta mill-Assoċjazzjoni tal-Kunsilli Lokali rigward tqassim ta' *brochures* tal-ENESCOM. L-Assoċjazzjoni ser tqassam madwar 50 kopja tal-*brochure* informattiv ideat mill-proġett lit-tmienja u sittin kunsill lokali ta' Malta u Ghawdex.

Il-proġett ENESCOM huwa ffinanzjat mill-programm *Intelligent Energy Europe* u wieħed mill-għanijiet tiegħu huwa li jincentiva aktar kunsilli sabiex jaderixxu għall-inizjattiva tal-Patt tas-Sindki.

Il-Kunsilli jibbenifikaw billi l-proġett iffinanzjalhom l-istudju tal-SEAP li gie mwettaq mill-espert ingaġġat mill-AKL. Għan ieħor ta' dan il-proġett huwa li jwassal informazzjoni dwar l-użu ta' enerġija alternattiva u użu aħjar tal-enerġija lill-pubbliku.

3.3 **L & S Technical Consulting Ltd:**

Is-Segretarju Eżekuttiv qara ittra mibgħuta mill-L&S Technical Consulting fejn qed joffru lill-Kunsill 50 *litter bin* bi sponsor.

Il-Kunsill qabel unanimament li naċċettaw il-proposta tagħhom, pero` għandna niltaqgħu magħhom halli naraw x'tip ta' materjal huma dawn il-*bins* u fejn se npoġġuhom.

3.4 **Underground Chamber gas storage quddiem is-Summer Nights fi Triq ix-Xatt (35/4412/12/I):**

Is-Segretarju Eżekuttiv qara ittra mibgħuta mill-Perit David Mifsud Parker għan-nom tas-Sur Alexander Cutajar fejn qed jitlob l-approvazzjoni tal-Kunsill sabiex isiru *underground chamber gas storage* quddiem is-Summer Nights Bar taħt dik is-*soft area* li hemm quddiem l-istabbiliment tiegħu.

Is-Sindku qal li l-Kunsill mhux tekniku u għal dan ir-rigward huwa ppropona li nitolbuh itina rapport tekniku mill-Lands, Health & Safety u l-Mepa, sabiex il-Kunsill japprova dan il-proġett.

Il-Kunsilliera is-Sur John Baptist Camilleri staqsa wkoll li jekk ikun hemm incident ta' karozza se jkun hemm impatt ma' dawn il-gassijiet, pero` huwa nforma lill-Kunsill li dawn saru proċedura li qed jitolbu mill-Mepa u allura se nibdew niltaqgħu ma' applikazzjonijiet simili ta' spiss u għalhekk għandna noħolqu parametri għal kull wieħed biex nimxu l-istess ma' kulhadd.

Għal dan ir-rigward il-Kunsillier is-Sur Lawrence Ciantar talab lill-Kunsill sabiex ikollna *guidelines* ta' *health & safety* biex inkunu nafu sewwa kif il-Kunsill irid jimxi.

Il-Kunsill qabel unanimament.

3.5 **One Way fi Triq il-Vajrita (35/4506/12/I):**

Is-Sindku spjega li meta waħhalna t-tabelli tal-*one ways* fi Triq il-Vajrita kellna xi oġġezzjonijiet mir-residenti u anke mill-Vajrita Complex li ma qablux magħha. B'hekk ergajna qlajna dawn il-*one ways* u ergajna għamilna t-triq kif kienet primarjament għall-konvenjenza tar-residenti. Is-Sindku qara wkoll l-*email* li rċevajna mit-TM fejn qed tipproponi sabiex naqilgħu dawn il-*one ways*, avolja kienu tawna l-approvazzjoni tagħhom.

Il-Kunsillier is-Sur John Baptist Camilleri staqsa kif kienu twaħħlu *no entry for heavy vehicles* fil-parti t'isfel. Is-Sindku wieġeb li dawn saru biex wieħed itaffi ftit il-problema tad-dħaħen u l-Kunsill għandu jibgħat japplika lit-Tmalta dwar dan.

Il-Kunsill approva unanimament u qabel ukoll li nitolbu lit-TM sabiex inwaħħlu tabella tan-*No Heavy Vehicles*.

3.6 **Road Barriers fi Triq id-Daħla ta' San Tumas (35/4599/12/I):**

Is-Segretarju Eżekuttiv qara *email* minghand is-Sur Shawn Farrugia, fejn qed jitlob lill-Kunsill sabiex jitwaħħlu *road barriers* fid-dawra li hemm biswit id-dar ta' Helena Dalli.

Il-Kunsill approva unanimament li jerggħu jsiru dawk ir-*rumble strips* fi Triq id-Daħla ta' San Tumas, u allura m'hemmx għalfejn li jitwaħħlu dawn ir-*road barriers*. Dan wara laqgħa li kellna mal-Perit Testaferrata De Noto, fejn hija stess kienet ipproponiet li jerggħu jsiru dawn ir-*rumble strips* fi Triq id-Daħla ta' San Tumas.

3.7 **Plakka fil-Bandli fi Piazza Mifsud Bonnici:**

Il-Kunsill qabel unanimament li l-plakka li twaħħlet fil-bandli fi Pjazza Mifsud Bonnici, kif ukoll Ġnien Charles Clews għandha titranġa u rridu nimxu skond il-protokol u fejn hemm imniżżel is-Sindku irid jittizzel ismu wkoll u din għandha tgħodd għal kull plakka li ssir fil-futur.

3.8 **Water Fountains mal-promenade (35/4682/12/O):**

Is-Sindku qara l-*email* tas-Sur Kevin Pace fejn qed jitlob lill-Kunsill sabiex inwaħħlu futani mad-dawra tal-*promenade* sabiex ikunu jistgħu jagħtu jixorbu lill-klieb bħal dawk ta' Sliema.

Is-Segretarju Eżekuttiv informa lill-Kunsill li dawn il-funtani jrid ikollhom meters tad-dawl imwaħħlin magħhom u f'Ta' Sliema kien ikollhom ħafna problemi b'dawn il-funtani.

Il-Kunsill approva unanimament li titwaħħal waħda fejn l-Għassa fi Triq iż-Żonqor.

3.9 **Art kbira fi Triq il-Qrempuċ (35/4680/12/O):**

Is-Segretarju Eżekuttiv informa lill-Kunsill li wara l-laqgħa li għaddiet kien kellem lil wiehed mil-ħafna sidien ta' din l-art is-Sur Sant Cassia, li jiġu l-Viċi Sindku tal-Kunsill ta' l-Imdina. Is-Sur Sant Cassia spjegalu li hemm ħafna problemi ma' din l-art, iżda li qegħdin jindirizzawhom waħda waħda. L-ewwel problema hija li din l-art apparentament kienet ġiet sproprjata (jew parti minnha mill-Gvern) u allura l-verrieta liema werrieta mhux kollha jgħixu hawn Malta ma jixtiequx jonfqu sold f'din il-propjeta. Problema oħra hija li minn go din l-art għaddej il-mejn tad-drenaġġ, liema problema qegħda tiġi ndirizzata mill-Perit tagħhom ukoll għax ma jistax ikun li l-mejn tad-drenaġġ jgħaddi minn taħt xi residenzi.

Is-Sindku ppropona li ninfurzaw fuqha mal-MEPA, biex jimplementaw li jtella' ċ-ċint il-Kunsill, ihallsuna l-MEPA tiegħu u meta jitolbu għal-permessi s-sidien iżommulhom il-flus huma.

3.9.1 Il-Kunsillier is-Sur John Baptist Camilleri qal ukoll li art fi Triq il-Kappara ma' Triq il-Qaliet madwar sena ilu kien sar inċident tat-traffiku u laqtu ċ-ċint ta' din l-għalqa u sal-lum għadu mwaqqa'.

Il-Kunsill qabel unanimament li nibgħatu ittra lis-Supretendent u lill-Ispettur.

3.10 **Premju Anzjan tas-Sena (35/4658/12/I):**

Il-Kunsillier is-Sur John Baptist Camilleri ppropona lis-Sur George Bezzina.

Is-Sindku ssekonda.

Il-Kunsill qabel unanimament.

3.11 **Triq is-Skiet :**

Is-Segretarju Eżekuttiv ġab għall-attenzjoni tal-Kunsill li fi Triq is-Skiet hemm kwistjoni legali fejn qed jgħidu li t-triq mhix pubblika u li għada privata. Hemm kwistjoni bejn żewġ residenti sa fejn tasal l-art ta' xulxin. Huma qegħdin jgħidu li l-Kunsill ma jistax jidhol fiha.

Għalhekk fid-dawl ta' dan, il-Kunsill lanqas jista' jibgħat gwardjani lokali jew jagħmel affarijiet oħra sakemm tinqata' din il-kwestjoni.

Is-Segretarju Eżekuttiv qal li se jipprova jġib aktar informazzjoni dwar dan.

3.12 Il-Magħluq :

Il-Kunsillier is-Sur John Baptist Camilleri informa lill-Kunsill li kellna żewġ laqgħat mar-rappreżentanti tal-MRRA u l-MTA, waħda ġewwa l-Kunsill u l-oħra fl-uffiċċini tal-MRRA dwar tindif fil-Magħluq.

Huma tawna żewġ alternattivi li kienu:

Opzjoni Nru 1: Precast culverts min-naħa tal-baħar u ssir diversion biex jevitaw ir-ramel u b'hekk l-outlet tal-pijiet tkun f'parti fonda tal-bajja. Iridu jkunu jafu fejn qegħdin is-servizzi biex jigi implimentat dan il-proġett. Ikun hemm total ta' 5 pajpijiet li jitfgħu n-naħa ta' l-islipway. Dan il-proġett mhux suppost li jinvolvi li tingħalaq it-triq.

Opzjoni Nru 2 : Il-baħar jidhol iktar il-ġewwa. It-triq issir bridge. Il-baħar jidhol minn taħt il-promenade. Taħt it-triq ikun hemm żewġ pajpijiet u jkun hemm kanal fuq iż-żewġ naħat. Ikun hemm *embankments* fuq in-naħa tal-baħar u dan sabiex jevita l-akkumulu ta' ramel. Din tiswa ħafna iktar mill-opzjoni l-oħra. Din se ssolvi wkoll il-problema tal-*flooding* minhabba l-ilmijiet tax-xita u hija iktar *long term*.

Il-Kunsillier is-Sur John Baptist Camilleri ppropona li għandna nmorru għall-opzjoni nru 2 u jekk dan jinvolvi li rridu nressqu l-monument tad-Douzelage li hemm fuq il-bridge, għandna naċċettaw.

Il-Kunsill approva unanimament li nitolbu laqgħa oħra ma' min huwa kkonċernat u għandha ssir hdejn il-Magħluq.

3.13 Tindif ta' culverts MLC 09/2012 :

Is-Segretarju Eżekuttiv ġibed l-attenzjoni tal-Kunsill rigward il-kwotazzjoni li nħarġet għat-tindif ta' *culverts* li se tagħlaq fil-31 ta' Awwissu u li hemm bżonn li tiġi aġġudikata fl-iqsar żmien possibli u ma nistgħux nistennew sa laqgħa oħra biex tiġi aġġudikata peress li dan huwa xogħol urġenti u ma nistgħux nippermettu li tibda x-xita qabel ma jiġu mnaddfa dawn il-*culverts*.

Il-Kunsill approva unanimament li jiġi aġġudikat l-orħos offerent u jiġu avżati l-Kunsilliera b'*email*.

3.14 Litter Bins fuq il-promenade:


Is-Segretarju Eżekuttiv ġibed l-attenzjoni tal-Kunsill li f'laqgħa preċedenti kienu tkellmu dwar il-kundizzjoniet li jinsabu fihom il-*bins* taż-Zonqor u li hemm 17 il-*bin* li *lock* tagħhom m'għadux jaħdem u ma jistax jinbidel hu l-kumpanija SR Servies offrewlna 25 *bin* ġdid sabiex jiġu mibdula s-17 il-*bin* li għandhom il-*lock* hażin. Il-kumpanija offrit li l-Kunsill iħallas għax-*shipping* li jammonta għal €500 eskluż il-VAT u €40 għal kull *bin* bħala nstallazzjoni.

Il-Kunsill kien qabel unanimament li niktbu lis-SR Service u ninfurmawhom illi aħna bħala Kunsill aderixxejna il-kundizzjonijiet tal-kuntratt u anke sar ħlas fil-pront u għaldaqstant nippretendu li l-prodott kien skond l-aspettattiva mistennija.

Il-Kunsillier is-Sur Lawrence Ciantar qal li kemm jista' jkun ikollna oġġetti b'estetika u nippruvaw inżommu sintonija.

Il-Kunsill approva unanimament li nieħdu parir legali mingħand l-Avukat u f'dan ir-rigward noħroġu *default notice*.

Il-Kunsill approva li jekk jogħġbuna l-bins li qed joffrilna l-L & S Technical Consulting Ltd, allura dawn jiġu mpoġġija ż-Zonqor flok dawk li hemm imkissrin.



Page 6

3.15 **Sleeping Policeman fi Triq De Rohan (35/5075/12/I):**

Il-Kunsill irċieva petizzjoni ffirmata mir-residenti ta' Triq De Rohan, fejn qed jitolbuna nagħmlulhom *sleeping policeman*.

Il-Kunsill approva unanimament li nitolbu lir-residenti quddiem liema residenza se nagħmluha qabel ma tiġi approvata li nibgħatu lit-TM.

3.16 **Ċaqliq fil-bank accounts tal-Kunsill biex ikunu jistgħu isiru l-pagamenti tal-UIF:**

Is-Segretarju Eżekuttiv informa lill-Kunsill u tah fid-dettal li se jkun hemm ċaqliq *fil-bank accounts* tal-Kunsill biex ikunu jistgħu isiru l-pagamenti tal-UIF.

Hu qal il-flus li hemm depożitati *go account* 12301907049 li jammonta għal € 46537.83 jiġu trasferiti għal *go account* 12301907010.

Il-flus li hemm depożitati *go account* 40011797922 li jammonta għal € 34038.19 jiġu trasferiti għal *go account* 12301907010.

Jittieħdu €50000 *mil-fixed account* 40010568123 u jiġu depożitati *go account* 12301907010.

Il-kumpliment ta' din il-*fixed account* li jammonta għal €150,000 isir *fixed account* għal erba' xhur. Hija l-intenzjoni tas-Segretarju Eżekuttiv li l-Kunsill fi żmien 4 xhur ikun f'pożizzjoni li jakkwista l-flus mil-MEPA biex b'hekk dawn il-€50000 li ttieħdu mill-*Fixed Account* jerggħu jitpoġġew mal-kumpliment.

Il-Kunsill approva unanimament.

3.17 **Screen hdejn il-bandli:**

Is-Sindku ġibed l-attenzjoni tal-Kunsill li tpoġġa l-*screen* fil-bandli bħas-soltu mis-sid tas-Summer Nights u dan m'għamilx permess għalih. Is-Sindku ġibidlu l-attenzjoni u sid l-istabbiliment kellu jiġi l-Kunsill biex jagħmel il-permess u jhallas anke ġurnata b'lura.

Il-Kunsillier is-Sur Lawrence Ciantar ġibed l-attenzjoni tal-Kunsill li wara li jsir l-*embellishment* mad-dawra tal-bandli hu mhux se jippermetti li jidhlu għol-ħamrija biex jagħmlu dawn il-*projectors*.

3.18 **Permess għall-imwejjed u s-sigġijiet:**



Fuq qbil unanimu l-Kunsill mhux kuntent li mhux qed tiġi osservata l-liġi mill-ħwienet fuq il-permessi tal-imwejjed u s-sigġijiet li tinħareġ mill-Lands.

Il-Kunsillier is-Sur George Farrugia ssuġġerixxa li nitolbu lil tal-ħwienet biex iwaħħlu fejn jidher il-permess tal-imwejjed u s-sigġijiet.

Il-Kunsill qabel li għandu jibgħat lill-Awtoritajiet kollha biex jieħdu azzjoni.

3.19 **Generator għas-Summer Nights Bar:**

Il-Kunsill approva unanimament li s-sid tas-Summer Nights iħallas xahar b'xahar permess kulljum biex ipoġġi *generator* fi Triq Sant'Anna.

  Page 7

3.20 **Press Conference ġewwa l-Kunsill :**

Is-Sindku nforma lill-Kunsill li nhar il-Ħamis 30 t'Awwissu se ssir konferenza stampa ġewwa l-Kunsill fuq il-proġett tal-ERDF fl-12.00p.m. Kulhadd huwa mistieden li jattendi.

3.21 **Proġett bejn l-Universita` ta' Malta u l-Italja:**

Il-Kunsillier is-Sur John Baptist Camilleri spjega lill-Kunsill li qed isir proġett bejn l-universita` ta' Malta u dik ta' l-Italja fuq it-tisbiih tal-kosta. Bhalissa qegħdin fil-faži li tingabar id-data. Is-Sur Camilleri qal li l-Kunsill tagħna tahom hafna nformazzjoni bhal mappep, kotba, ritratti, leaflets eċċ. Issa dalwaqt jerggħu jiġu Marsaskala biex jiehdu ritratti.

Dan huwa proġett li se jiswa €30 miljun maqsum bejna u bejn l-Italja u l-għan tagħhom huwa li se jgħinu fejn jista` jiġi mtejjeb, bhal postijiet storiċi eċċ. Huma kkumplimentaw mal-Kunsill tagħna kemm għandna Kunsill organizzat u kemm għandna lokalita` li toffri diversi affarijiet.

3.22 **Reserved for Disabled:**

Il-Kunsillier is-Sur John Baptist Camilleri qed jitlob lill-Kunsill sabiex jibda josserva sewwa qabel ma jsir *refreshing tar-reserved parking for disabled*. Għandna nivverifikaw qabel ma jsir *ir-refreshing* għax meta t-TM tagħti l-approvazzjoni fuq fawn il-parkeġġi dan ikun hemm stipulat għal kemm snin li generalment ikun għal sena biss, pero` n-nies jabbużaw u jibqgħu iżommuha għal konvenjenza tagħhom. Għalhekk biex innaqqsu minn dawn l-abbuži l-Kunsill irid jivverfika mat-TM jekk tkun skadiet iż-żmien ta' dik *ir-reserved* qabel ma jsir *ir-refreshing*.

Il-Kunsill qabel unanimament.

4.0 **Awtorizzazzjoni tal-Ħlasijiet:**

4.1 Is-Segretarju Eżekuttiv nforma lill-Kunsilliera illi l-pagamenti numri 1850 tas-Supreme Travel Ltd., kien kont pendenti u wara li ġie vverifikat magħhom, il-kont se jiġi mħallas.

Il-Kunsill approva l-pagamenti kollha.

❖ ***Sospensjoni tar-regolamenti.***

6.0 **Approvazzjoni tar-rapport ta' kull kwart April-Ġunju:**

Is-Segretarju Eżekuttiv fl-assenza tal-accountant is-Sur Lawrence Cauchi spjega fid-dettal ir-rapport ta' kull kwart dak ta' April-Ġunju 2012.

Is-Segretarju Eżekuttiv ġibed l-attenzjoni tal-Kunsill li ma jistgħux isiru aktar proġetti kapitali bhal dawk ta' Polidano fuq toroq u patching eċċ., għax il-Kunsill nefaqq aktar milli kellu proġettat. Is-Segretarju Eżekuttiv qal li fuq il-proġett li kellu jsir fil-Bidni biex inkomplu x-xogħol fuq mozzjoni li saret ma jistgħux isiru qabel Jannar li ġej. Hemm dik ukoll ta' Triq La Sengle quddiem it-*training centre* u l-oħra li togħla fi Pjazza Dun Tarcis Aġius, barra l-*playing field* taż-Żonqor. Dawn huma kollha xogħlijiet li jridu jsiru s-sena ddieħla.

Għar-rigward *road signs & markings* tal-kuntrattur Koptasin, il-Kunsill qabeż il-budget sewwa fejn kien hemm ivvutat €10,000 u nfaqna €25,000. Mill-lum il-quddiem iridu jsiru xogħlijiet mill-haddiema tal-IPSL fejn ikun hemm bżonn.

Għar-rigward xogħol li jsir mill-Kuntrattur Karmig rigward bankini eċċ., iridu wkoll inaqqsu x-xogħol drastikament. Is-Sindku qal li din is-sena trid issir il-bankina ta' Triq il-Gross bil-fondi li nterbħu mill-iskema u erba' biċċiet bankini żgħar u l-bqija għas-sena ddiegħla.

Is-Segretarju Eżekuttiv ġibed l-attenzjoni tal-Kunsill li peress li issa se noħorġu erba' tenders godda u qed nżidu l-istandards tas-servizzi mitluba, ifisser li hemm ċans kbir li l-ispiza se tiżdied u allura awtomatikament jitnaqqas l-ammont li jista' jiġi allokat fuq proġetti kapitali u bankini.

Is-Segretarju Eżekuttiv spjega li fin-nefqa tal-*Community & Hospitality* hemm madwar €13000 fi spejjeż tal-proġett tal-EUPA, liema fondi l-Kunsill kien diġa rċieva u jinsabu fil-parti tad-dhul ta' l-istess rapport.

Rigward il-*Professional Services*, iż-żieda fin-nefqa hija minħabba l-ispejjeż ta' l-*air quality specialist*.

Il-Kunsill approva unanimament il-*quarterly report*.

5.0 **Aqgudikazzjoni ta' Kwotazzjoni :**

5.1 **MLC 08/2012 – Lights for Jum Marsaskala & Iljieli Skalin:**

Is-Segretarju Eżekuttiv ipprezenta l-*quotation schedule*.

	Kuntrattur	Ammont inkluż il-VAT
1.	Nexos Lighting & Technology	€3,304,31
2.	Light Sound & Vision	€1,640.20

Is-Segretarju Eżekuttiv informa lill-Kunsill li talab aktar informazzjoni lil-Light Sound & Vision peress li ma tagħniex *itemised bill* kif tlabna aħna.

Il-Kunsill innota li l-Kuntrattur Light Sound & Vision wara li ntabab mill-Kunsill fil-kwoazzjoni sottomessa minnu kien bagħtilna *email* bi spjegazzjonijiet li ma kienx tagħna, allura kieku ma tlabniex aktar informazzjoni kien jarma mhux bi speċifikazzjonijiet li tlabnihom aħna, bħal per eżempju aħna tlabna TRUSS ta' 60 X 60 u kien se jibgħat TRUSS 40 X 40.

Il-Kunsill qabel unanimament li Light Sound & Vision kien *technically non compliant* u n-Nexos Lighting Technology kien l-uniku kuntrattur li aderixxa mal-ispeċifikazzjonijiet kollha iżda ċ-ċifra tiegħu kient għolja. Fid-dawl ta' dan il-Kunsill approva li nerġġhu noħorġu kwotazzjoni oħra għaž-żewġ offerenti peress li ma baqax żmien biex noħorġuha għall-pubbliku w il-Kunsill jagħmel emendi billi jnaqqas l-ispeċifikazzjonijiet tad-dawl u tat-TRUSS. Il-Kunsill għandu jitlob għal dawl adekwat kif ukoll TRUSS ta' 40 X 40 jew aħjar.

6.0 **Mistoqsijiet:**


Mistoqsija mressqa mill-Kunsillier – s-Sur John B. Camileri (#015-20/08/12):

"Nistaqsi xinhi risposta dwar mozzjoni 316 u mozzjoni 317. Dawn ġew diskussi waqt laqgħa 31?"

Għar-rigward Mozzjoni numru 316, *"Jipproponi sabiex jitkompla r-resurfacing fil-Bidni min hejn il-Kappella sa Triq iż-Żafran"*.

Il-Kunsillier is-Sur John Baptist Camileri qal li xtaq li din it-triq saret kollha u mhux parti minnha għax qegħda diżastru.

Is-Segretarju Eżekuttiv kien tah spjegazzjoni fuqha aktar il-fuq fil-*quarterly report*, pero' il-Kunsill approva li nqabdu lill-Perit iġib stima ta' xogħol.



Dan ix-xogħol irid isir s-sena ddieħla, kif kien diġa spjegat waqt il-Quarterly Report.

Għar-rigward Mozzjoni numru 317, "Jipproponi sabiex nitolbu lis-sidien ta' Monita sabiex jergħu jifthu Triq il-Bajja għal Triq Dun Frans Bianco kif kien miftiehem wara li jitlesta l-iżvilupp".

Il-Kunsillier is-Sur John Baptist Camilleri ppropona li għandna ntuhom deadline.

Il-Kunsill approva unanimament li ssir konferenza stampa u niktbulhom ittra iebša, fil-każ li ma nirčevux data meta jkun se jsir ix-xogħol.

Il-Kunsillier L. Chetani kien skrużat mill-iżvilupp jattendi s-seduta fid-9.50pm.

7.0 **Mozzjonijiet:**

7.1 **Mozzjoni mressaq mill-Kunsillier – is-Sur John Baptist Camilleri (#351 – 11/07/12):**

"Jipproponi fi Triq is-Skiet nirrangaw il-bankina minħabba li qiegħed ikun hemm problema għax jipparkjaw hażin (ritratt anness)".

Din il-mozzjoni ma tistax issir għax dik art privata.

7.2 **Mozzjoni mressaq mill-Kunsillier – is-Sur George Farrugia (#352 – 2/08/12):**

"Jipproponi biex issir tabella mal-kamra li hemm fil-bandli ta' Pjazza Mifsud Bonnici sabiex hadd ma jitlest fuqha u lanqas ipoġġi tazzi u fliexken".

Din il-mozzjoni għet approvata unanimament li nagħmlu xi tip ta' tabelli żgħar.

7.3 **Mozzjoni mressaq mill-Kunsillier – is-Sur George Farrugia (#353 – 2/08/12):**

"Jipproponi sabiex ma wara tat-tabelli li jindikaw l-eta' ta' l-apparat tal-bandli fi Pjazza Mifsud Bonnici jitwaħħlu tabelli li jindikaw li ma jistax ikun hemm loġħob bil-ballun, la jkun hemm tkaken fuq it-tapit, ma jsirx tipjip u ma jkunx hemm sewqan bir-roti".

Il-Kunsill approva unanimament.

7.4 **Mozzjoni mressaq mis-Sindku – is-Sur Mario Calleja (#354 – 13/08/12):**

"Jipproponi li s-siġar fi Triq il-Qaliet ezatt quddiem il-Villel fejn dan l-aħħar sar tisbieħ permezz tal-progett tal-ERDF jinqalgħu u jinżergħu fil-ħamrija li hemm mad-dawra tat-torri ta' San Tumas u flokom jinżergħu Wasingtonia li ser nixtru minn Għawdex. Dawn kollha mxenglin u fl-opinjoni tiegħi qed ikerhu l-ambjent. Hekk jekk hekk l-għalqa madwar it-torri m'hemm xejn miżrugħ fiha. Tista' l-quddiem ikollha dell mix-xemx u wieħed jista' jorganizza picnics eċċ".


Il-Kunsill approva unanimament.

8.0 **Informazzjoni dwar l-attivitajiet mill-Kunsilliera:**


Ma kienx hemm informazzjoni dwar l-attivitajiet mill-Kunsilliera.

9.0 **Aġġornament:**

L-Aġenda ġiet eżawrita kollha u l-laqgħa spicċat fl-10.15p.m.



Josef Grech
Segretarju Eżekuttiv



Mario Calleja (haqlet M.F.S.ub
Sindku Vici Sindku